

# IL-MALTI

## QARI

LI TOHROG

*IL-GHAQDA TAL-KITTIEBA TAL-MALTI*  
KULL TLIET XHUR

### IL-KITTIEBA TA' DAN IL-GHADD

L-EDITOR—Memorandum tal-“Ghaqda”	faċċ.	3
E. MALLIA— <i>Il Marti</i>	„	5
GINO MUSCAT AZZOPARDI—Gabra ta' ismijiet	„	6
A. CREMONA— <i>Varia atque Breviora</i>	„	7
ALF. NICHOLAS— <i>Salvu Frendo de Mannarino</i>	„	8
P.P. SAYDON, B.Lit., B.L.Can, D.D., Lic. S. Script.— <i>L-Aħħar Kelma</i>	„	17
P. P. SAYDON— <i>L-Aħħar Kelma</i>	„	17
Ġ. BORG PANTALLERESCO, P.L.— <i>Il-Milied it-Tajjeb</i>	„	21
KAN. TEOL. Ġ. M. FARREGIA— <i>Il-Gublew ta' l-Ewwel Quddiesa Tiegħu</i>	„	22
H. BORN, O.P.— <i>Il-Palk Malti</i>	„	24
MARJU AGIUS— <i>Tfakk'ra ta' Annibale Preca</i>	„	26
Ġ. MICALLEF GRIMAUD— <i>Tghid?</i>	„	29
NIKOL BIANCARDI— <i>Guh, Mard... u Kittieba</i>	„	30
Recensjoni	„	32

**DIRETTUR:** Dr. Guð Galca, M.B.E., M.D., D.P.H.,  
20, Sur Santa Barbara, Valletta.  
**ASSISTENT DIRETTUR:** Ant. Cremona,  
53, Triq Wara Santa Ubaldesca, Paola.  
**AMMINISTRATUR:** Victor Apap,  
22, Triq it-Torri, Tas-Sliema.

---

Hlas: 4/- fis-sena. — Ktieb wiehed 1/3.  
Dak li hu hlas tar-rivista jinbaghat III:  
Victor Apap,  
22, Triq it-Torri, Tas-Sliema.

---

## INFAKKRU LILL-IMSEHBIN

Infakkru lill-Imsehbين illi min għadu ma hallasx il-hlas tat-tishib ta' 4s. għal dis-sena, kif forsi wkoll tas-sena li għaddiet, iftitex li jirregula ruhu mal-Kaxxier (is-Sur Victor Apap, 22, Triq it-Torri, tas-Sliema), mill-5 p.m. 'il qūddiem, jew e/o S'amperija tal-Gvern, il-Belt. Min irid jista' jinqeda bil-Posta (jibghat Postal Order).

Xtaqna ngharrfu illi bhalissa l-"Għaqda" tinsab taht spejjeż barranin, stampa tar-Rivista, kera tad-Dar tal-"Għaqda", u spejjeż ohra, u jkun qed ighin mhux ftit il-"Għaqda" dak l-Imseheb li jkun dejjem puntwali fil-hlas tat-tishib ta' din ir-Rivista, li l-istampa tagħha saret ta' pis kbir għali-"Għaqda".

# IL-MALTI

QARI

LI TOHROG

*IL-GHAQDA TAL-KITTIEBA TAL-MALTI*

KULL TLIET XHUR

ID-DISGHA U GHOXRIN SENA

1953

---

Stamperija tad-Dar ta' San Guzepp,  
Hamrun.  
MALTA—1953.



# IL-MALTI

QARI LI TOHROĠ IL-GHAQDA }  
TAL-KITTIEBA TAL-MALTI }

MARZU  
1953

## Memorandum tal-Ghaqda

**D**AN l-aħħar il-“Ghaqda” baġitet memorandum lill-gazzetti u fil-uriet kemm li ma taqbelx mal-mod li bih qegħdin ikunu mxandrin produzzjonijiet letterarji bil-Malti. Bieq niftiehm u l-“Ghaqda” ma ħadix dan il-pass għax jaqbel lilha jew għal xi interessi taġġna, iżda hi għamlet hekk għax deħrilha li l-għieh ta’ l-Ilsien Malti jehkieg li jsir hekk, u deħrilha wkoll li jkun ta’ ħsara, jekk mhux moralment żgur letterarjament, jekk jissoktaw jixxandru kitbiet bil-Malti bla ebda sirci, bla ebda ħajr u bla ebda gost.

Il-lum il-poplu dara jisma’ x-xandir u, bieq ingħidu hekk, aktar hawn min jisma’ mill- min jaqra, u għalhekk min jindaħal bieq ixandar hu fl-obbligu mhux biss li ma jsemmax produzzjonijiet li jistgħu jkun ta’ ħsara morali, iżda wkoll għandu jfittex li dak li jxandar ikun artistiku u letterarju. Min ixandar kitbiet ta’ kafkaf ikun jonqos lil dawki li jisimgħu, jidħak bihom u wkoll jinsolentahom għax iġħaddihom bhala nies bla dehen, ma humieq kapaci jaġġżlu l-ikreh mis-sabih.

Mela jehkieg għall-għieh ta’ lsienna, għall-progress tal-kultura taġġna, għat-taġġlim tal-poplu li jixxandru produzzjonijiet tajba u serji, miktubin bid-dehen u bil-għaqal u skond ma titlob is-sengħa tal-kitba. Xogħlijiet bħal dawn ma jinkitbux horrox borrox, iżda jehkiegħu żmien, dehen u ħsieb. Min jindaħal għal rogħlijiet letterarji tajbin, barra li jiniġġigulu ħila u ħajra, irid ikollu s-sabar bieq jaġġti sura ta’ ġmiel u għamla artistika. Dan ma jsirx malajr u l-awtur irid idum qatigh imahħaħ, italla’ u jniżżel, jaħseb u jistudia bieq dejjem jorqom u jżid isebbah ix-xogħol tiegħu, u ta’ din il-ħidma kollha l-awtur għandu jkollu kumpens ġust.

Il-lum kulħadd iħaqqaq fuq il-jedd tal-ħaddiem, kulħadd iħambaq kontra l-esplojtazzjoni, għalhekk l-awtur li fuq kollox huwa wkoll ħaddiem tal-moħħ, jixraglu li jieħu dak li ħaqqu. Ma tkunx ħaġa ġusta li wara żmien ta’ taħbit u ħsieb, u xi dra-bi spejjeż ukoll, l-awtur ikollu jaġġżel bejn l-ixkaffa li fuqha jib-

qgħu minsijin ix-rogħlijiet tiegħu jew il-loqma bħala hlas għall-  
hidma tiegħu.

Il-“Għaqda” ħasset li għandha tieku l-inizjattiva b'ew dan  
in-nuqqas jissewwa. Il-lum rajna kemm kienet kbira l-ħtieġa li  
l-“Għaqda” tilqanqal għar il-memorandum tagħna xegħel għaj-  
dut ma' Malta kollha; il-biċċa l-kbira tal-gazzetti ippubblikar  
il-memorandum tal-“Għaqda” u ikkommentar fuqu, bosta xir-  
kiet u assocjazzjonijiet issieħbu mal-fehma tal-“Għaqda”. Il-  
memorandum il-lum qajjem kurjenza pubblika u sar moviment  
nazzjonali. J'Allo dan il-moviment inissel fteħim għall-ġid tal-  
kittieba u għall-ġieb ta' l-Ilsien Malti, għar dan biss hu l-ħsieb  
ial-“Għaqda” kif taraw mill-memorandum li qegħdin inġibu  
hawn:—

“Il-“Għaqda tal-Kittieba tal-Malti” stħarrġet il-qagħda tax-  
xandir ta' kitba bil-Malti minn fuq ir-Rediffusion u tħoss ruħ-  
ha fid-dmir li tqiegħed quddiem il-pubbliku dawn il-konklużjo-  
nijiet:—

1. Hafna xandir bil-Malti, għalkemm isir bil-ħsieb li jagħti  
pjaċir intellettuali lis-semmiegħa, hu nieqes minn dawrk il-kwa-  
litajiet edukativi u letterarji li wieħed għandu l-jedd jistenna.

2. Ir-raġuni ta' dan tidher li hija l-fatt li l-biċċa l-kbira ta'  
dan ix-xandir qed isir mingħajr hlas, jew b'xi hlas żgħir, u mħab-  
ba f'hekk il-Kumpannija tar-Rediffusion ma tistar tagħti lis-  
semmiegħa tagħha xandir ta' kwalità tajba li mhux biss jogħġob  
imma jeduka ukoll.

3. Billi x-xandir ta' qari, kitba, taħdit, eċċ., isir mingħajr  
hlas, fti! huma dawrk il-kittieba tajba li jaċċettaw jtkellmu minn  
fuq ir-Rediffusion.

4. Jiddispijċina ngħidu li l-Kumpannija tar-Rediffusion  
għar issib ruħha moqdiye bis-servizzi li jagħtu b'xejn xi xan-  
dara u kittieba mhix tħoss il-ħtieġa li tgholli l-kwalità tas-ser-  
rizzi bil-Malti.

5. Billi x-xandir bil-Malti mir-Rediffusion jisimgħu kwa-  
żi l-poplu kollu u l-għadd ta' l-“abbonati” jilħaq l-eluf, il-kwi-  
stjoni ta' dar-xandir ma tistar titqies aktar bħala haġa privata.  
Wisq nibzġħu li l-effett ta' dak li jinstama' minn fuq ir-Redif-  
fusion jista' jkun ta' ħsara għall-formazzjoni tal-karattru u l-  
mentalità tal-poplu, għall-edukazzjoni ta' palat letterarju u arti-  
stiku, u hekk jinħoloq, u biż-żmien jikber, konflitt bejn ix-rogħol  
edukattiv magħmul mill-iskejjel u l-effetti anti-edukattivi tas-

servizzi bil-Malti mrandra mill-Kumpannija. Insemmu fost huwejjeg oħra bhala eżempju l-gari ta' rumanzi melodrammatici li l-lum huma mwarba minn kull min jifhem fil-letteratura.

6. Ta' min ifakkar illi l-B.B.C. fl-Ingilterra u Kumpannija oħra f'pajjiżi progressivi qatt ma jingdew b'rogħol letterarju bla ma jhallsuh kif jirraq. Hi l-fehma tagħha li jekk il-Kumpannija tar-Rediffusion tinxi bl-istess mod—kif inia xieraq li tagħmel—hi tkun 'tista' tingeda mhur biss b'rogħlijiet tajba u ta' fejda iżda li jagħtu pjaċir ukoll; u b'hekk il-Kumpannija tkun qiegħda taqdi dmirha tassew mas-semmiegħa tagħha.'

## LIL MARTI

(F'EGHLUQ IL-25 SENA MIŻ-ZWIEĠ TAGHNA)

Ta' E. MALLIA

Imqarraq le ma mortx x'hin jien f'zghożiti  
Għajnejja fuqek xhett, tarraft l-imħabba:  
Lilek, li wkoli jien rajt f'għajnejk titrabba  
Mill-hars għażiż u rżin sa minn ekuniti:

Il-lum E rajt issehh holmet tfuliti  
Mheinnix għajfejn minnek jien inkun imxabba':  
Għieħ zammejt fil-gholi, qatt ma ttabba'.  
Kabbartli sigra u ħsibt għal żmien xjuhiti.

Li-ferh, in-niket, l-hena, qsamt int miegħi  
U kemm burraxki ġew, ilqajt bis-sabar;  
Farreġtni min jaf kemm fid-dwejjaq tiegħi.

Miegħek għammart is-snin fost l-akbar sliema  
U hekk nittama nibqgħu sa ġol-qabar:  
Nistqar: li qatt u qatt ma ġietni ndiema!

**ĠABRA TA' ISMIJIET TA' QADDISIN,  
PERSUNAĠĠI BIBLIĠI U TAL-VANĠELU  
LI JIDĦLU FI QWIEL, IDJOMI  
U FRAZIJIET MALTIN**

*Ta' ĠINO MUSCAT AZZOPARDI*

*(Din il-ġabra hija mehuda mill-ktieb ta' l-artikolist)*

*"KIF NGĦIDUHA" li għad mhux mitbugħ*

F'San Anard iżra' f'kull art.

Sant'Andrija nofs il-mura mitnugħa u l-miżergħa miżrugħa.

Santa Barbara la deni u anqas ħsara.

(Serva) ta' Ġirinew.

Wiċċ ta' Brodi.

Qisha r-regina Ester.

(Kien hemm nies) daqs il-Farizej.

Donnu Kristu tal-ferli.

Telagħlu San Filep

Viva San Filep la x-xitan irid hekk.

Batut daqs Gobb.

Għandu paċenzja ta' Gobb.

Bewsa ta' Ġuda.

Post l-appostli kien hemm Ġuda.

Tal-grazzja Haż-Żabbar—*Għal Madonna tal-Grazzja.*

(Ġralu) bħall-iben prodku.

(Ninsab) imsallab daqs Kristu.

(Jiġbor kollox) donnu Lazzru.

(Hadt fastidju?) biegħu lil Lazzru.

Donnu Lazzru ħiereġ mill-qabar.

(Tani) flus ta' Santa Liena.

Supperv daqs Luċifru.

Wiċċ ta' Luċifru.

Għajnejn Santa Luċija—*ħarira.*

Santa Luċija u l-jum jitwal b'pass ta' tarbija.

Għal San Luqa fiż-żara' tistahba għattuqa.

Nuxet il-Maddalena—*fjur.*

Xagħar il-Maddalena—*ħarira.*

(Anqas li kienet) duwa tal-Maddalena.

Idu daqs ta' Malku.

Ix-xita f'San Mark nar fl-art.

Is-sajf ta' San Martin il-biedja tifraħ bih.

F'San Mattew iżra' t-tewm.

Għal San Mattija l-juun jagħmel pass ta' tarbija.  
 Dak li jagħqad sa San Mikiel jidhol fil-mizien.  
 Għal San Mikiel lesti l-gandlier.  
 (Donnu dak) ta' taħt San Mikiel.  
 Ihsien San Pawl—*fossili*.  
 Iqalleb daqs it-temp f' San Pawl ta' Jannar.  
 (Għażżien daqs is-sejif ta' San Pawl.  
 (Tah waħda) tal-Beati Pawli.  
 (Dhalt) bħal Pilatu fil-kredu.  
 (Toqghodx tibghatni) minn għand Qajfas għal għand Pilatu.  
 Mans daqs il-baruf ta' Pilatu.  
 (Hasel) idu bħal Pilatu.  
 (Donnok) il-ghageb tal-presepju.  
 Sal-Qaddisin Kollha r-riħ fuq jiġi bil-bolla.  
 (X'int) reġina profittarun...—*Regina prophetarum*.  
 Għaref daqs Salamun.  
 Jiflah *jew* b'saħħtu daqs Sansun.  
 (Dam miegħu) mill-Milied sa San Stiefnu.  
 Int bħal San Tumas (jekk ma tarax ma temminx).  
 Għal San Tumas il-jum jagħmel pass ta' hmar qammas.  
 F' San Xmun iżra' riexef *jew* mi-blul.  
 (Baqa' donnu) San Xmun Stokk *jew* Sanitu Stokk.  
 San Ġużepp kemm inċanaha.

*N.B.* — *Il-klicm fil-parentesi huwa miżjud b'ew il-frażi tkun lista' tiftiekem ahjar.*

## VARIA ATQUE BREVIORA

*Ta' A. CREMONA*

Il-kelma *Qalb* f' xi espressjonijiet Maltin:—

Għamel il-qalb; qalbu tajba, hażina; mur bil-qalb it-tajba;  
 għamel f' qalbu; habib tal-qalb; qalb il-bniedem Alla biss jaħ  
 x'filha; żamm f' qalbu; qelbu hebritu; għamilli qalb ta' sur; kisirdi  
 qalbi; djieq il-qalb; għedt f' qalbi; fruaq ta' qalb; bejtu f' qalbu;  
 qasam qalbu; qalb ta' tigura; qata' qalbu; fetah qalbu miegħi;  
 tferfir ta' qalb; hlewwa ta' qalb; konna lkoll qalb waħda; qalbu  
 sewda; telaq fuq il-qalb; hadem bla qalb. bil-qalb; fejn hu qie-  
 għed mhux għal qalbu; sab ruhu qalb hafna nies; sibtu qalb il-  
 karti.

(*Jissokla fil-faċċ. 31*)

# Salvu Frendo de Mannarino

Ta' ALF. NICHOLAS

**K**ONT ili s-snin 'intella' u nniżżel biex nikkopja bl-ortografija tal-Għaqda — jiġifieri b'dik il-kitba li l-lum hija magħrufa bhala ortografija uffiċjali — ix-xogħol sabiħ li kien tani kopja minnu wieħed malti li għalkemm għadda l-kbar sehem ta' haġtu barra minn pajjiżu, u għalkemm ilu mejjet qrib it-tnejn u tletin sena, nabseh li ismu mhux mitluf għal kollox fost il-prizzani tagħna.



**Salvu Frendo de Mannarino.**

meta l-qari tal-Malti, nistgħu nġhidu, fostna l-Maltin sar *universali*.

Bhala Madhal tax-xogħol ta' Frendo hemm miġjuba *Fehma* li dehret fil-gazzetta *Is-Salib* tat-2 ta' Awissu 1907 mill-Kav. Ġużè Muscat-Azzopardi. F'dil-*Fehma* hemm tifhir lill-kittieb għal-hila tiegħu li jaqleb għall-Malti xogħol hekk iebs li saħansitra hu (G.M.A.) kien jātmeżmeż kieku kellu jidhol għalih—kif stqarr hu stess.

Min kien Salvu Frendo de Mannarino?

Frendo kien qarib tal-kbir patrijott malti, Dun Gejtan Mannarino. Twieled il-Birgu fl-1845 u miet fil-Kajr (Eġittu), fi Frar ta' 1-1918.

Frendo kien surmast u direttur ta' l-iskejjel, kien lingwista mill-akbar u għamel studji kbar fuq bosta hwejjeg—l-iżjed dawk li għandhom x'jaqsmu mal-letteratura. Jiena għaraft lil Salvu Frendo fl-Eġittu u kien l-akbar pjaċir tiegħi meta, fil-gallerija tal-Każin Malti tal-Kajr, kont noqgħod nisimgħu jtkellem; għax kliemu, billi f'dak iż-żmien kont għadni żaġġuż għafna, kien isabħah it-tagħrif tiegħi.

Dal-pajżan taġġna halla warajh bosta kitba barra l-ATT TAL-FIDI. Fost hwejjeġ oħra kiteb bil-malti: *Il-Barunissa Maltija*, rumanz patriju, fl-1893; *Hajjet Tobija*, miġġub fil-Kotba tal-Moġħdija taż-Żmien, 1910; *L-Xitan iqarmeċ Ras il-Mejjet*, 1908. Bit-Taljan: *Mannarino*, poema storiku-patriju, 1882; *La Rivolta della Campagna*, drama f'erba' atti fi żmien l-Imblokk tal-Franċiżi, 1892; *Passione e Morte di N.S. Gesù Cristo*, drama biblika f'ħames atti, 1892; u *Melittensium Amor*, epepea patrija, 1901.

Salvu Frendo kien patrijott mill-iżjed safi, dejjem ħabb u kiteb ilsien pajjiżu għalkemm, kif għidna fuq, kien lingwista mill-akbar, u kien bniedem sinċerament reliġjuż. Il-pariri li kien jaġġti lilna ż-żgħażaġħ kienu dejjem mill-iktar tajbin.

Frendo kien fl-Eġittu meta l-Kolonja taġġna kienet għadha fi twelidha u mill-ewwel kellu heġġa kbira għall-għaqda tal-Maltin, u għalhekk aħna nsibu ismu fost l-ewliena li kienu waqqfu fl-1880 is-Socjetà Maltija tal-*Mutuo Soccorso*.

Meta miet, fil-għomor ta' tlieta u sebghin sena, kien President ta' dix-Xirka.

Salvu Frendo kien malti tassew; imzjeġen b'ruħ maltija minn kollox. Alla jaġġti l-mistrieħ lil din ir-ruħ li dejjem fittxet il-ġid ta' għajrha.

## ATT TAL-FIDI TA' DANTE ALIGHIERI

(Maqlub għall-Malti minn Salvu Frendo de Mannarino)

S'issa ktibt fuq l-imħabba bosta rimi(1)  
u, biex nagħtihom ħlewwa l-aktar kbira,  
u biex nisfilhom ħlejt kemm kelli limi(2).  
Imma 'ssa taġġhom nitlef sat-tifkira(3)  
Irrid, u minn ġo qalbi naqta' ċ-ċimi,  
li bihom kont marbut f'din il-għadira(4)  
tal-qerq. Inubaht li s-snin illi Alla tani,

(1) *rimi*: taqbil.

(2) *limi*: il-poeta jirfina l-versi tiegħu bl-istudju, kif il-ħaddied jirfina l-ħaddid bil-lima.

(3) *tifkira*: memorja.

(4) *għadira tal-qerq*: vanità.

kienu minni f'dawk il-frugħat moħlija,  
u rrid il-għerf, li bih hu moħħi għani,  
għall-gid ta' ruħi nagħti u, bla mistħija,  
fuq Alla nikteb ta' veru nisrani.

F'Alla l-Missier jien nemmen b'kull ma fija,  
li kollox jagħmel jista'; li jagħtina  
il-barka tiegħu, u dejjem jibagħtilna  
kull gid, sabiex imħabbtu toktor fina.

Nemmen ukoll illi mix-xejn ħalqilna  
is-sema u l-art, b'dik il-qalb ħanina,  
li biha d-dnubiet zgħar u kbar jaħfrilna  
Meta b'indiemna nistqarru hom sewwa

lill-konfessur. Illi kull ma tmiss idna  
u għajna tára, u dak kollu, li ġewwa  
il-menti tagħna naħsbu, ġie minn Sidna  
Alla maħluq bl-akbar tiubija u ħlewwa.

Nemmen li l-Iben t'Alla ħa, għal gidna,  
ir-ruħ u l-ġisem fil-ġuf ta' Marija,  
xbejba bla tebgħa, li titlob għalina.

Illi fi Kristu tal-bnedmin ix-xbieha  
kollha tinsab, hekk sewwa kif turina  
u kif bič-čar tipprowa dit-turija  
u tgħallem il-Knisja Mqaddsa-Latina.

Għalkemm Hu ġej mir-razza tal-bnedmin,  
u għad li ried jitwieled ġewwa stalla  
sabiex jurina kemm huwa ħanin,

nemmen bis-sħiħ illi Hu Alla Bin Alla ;

li Huwa u Ruħ il-Qdusija huma mgħaqqdin  
m'Alla l-Missier, u, għad li qatt ma falla,  
sabiex mill-ġasar tax-xitan jifdina,

fuq is-Salib, bħal ħati miet bla ħtija.

Nemmen li wara mewtu, b'qalb ħanina,  
fil-Limbu niżel sabiex mit-tbatija,  
tal-Qaddisin, li mietu qabel dina.

jeħles l-erwieħ, illi, b'fidi qawwija

jittamaw kienu li hemma, sal-passjoni

u sal-mewt tiegħu kellhom jibqgħu rsiera ;

għax, kull min għandu t-tama u l-perswazzjoni  
illi bil-fidi jsalva, u b'qalb sinčiera

jemmen, ikollha ruħu s-salvazzjoni

imma, min ma jimxix taħt dil-handiera,

Bretku u għadu tiegħu nnifsu jkun,  
 u, żgur, imur fil-qiegħ tad-dlamijiet,  
 fejn jibqa' għall-eternità midfun.  
 Illi rebbieh Hu qam minn bejn l-imwiet  
 it-tielet jum, jien nemmen bir-raġun  
 u li bil-laħam, li bih Lulu ksiet  
 ix-xbejba, li Alla, fost ix-xbejbiet henna,  
 is-Sema tala', fejn, fil-ġenb lemin  
 t'Alla l-Missier, li jiġi qed jistenna  
 biex lill-hajjin iħallas u l-mejtin :  
 bl-Infern, bil-Purgatorju jew bil-Ġenna .  
 Is-sewwa mmela nagħmlu bjex, henjin,  
 maż-żmien immorru l-Ġenna, fi hdan Alla;  
 għax, kull min ruħu fid-drawwiet il-ħżiena  
 u fid-dnubiet il-mejta timxi ħalla,  
 ġewwa l-abbissi ta' l-Infern, bla ħniena,  
 u mingħajr tama li minn hemm tittalla',  
 tiġi mitfugħa, fl-akbar hemm u piena.  
 Tehlisna mill-Infern Ruħ il-Qdusija  
 li, fost it-Tlieta hi t-tielet Persuna;  
 li bħal Missier u sew bħal-Iben hija;  
 u minnhom aħna nistennew għajnuna,  
 sabiex naħarbu minn dik it-tbatija  
 u minn dak it-turment, sew kif għallmuna  
 bosta Profeti; u qima nagħtu lilhom,  
 xorta<sup>(5)</sup>, għax ta' xulxin huma nebbieta<sup>(6)</sup>  
 u jiena, b'qalbi kollha, ukoll noffrilhom  
 it-tifbir tiegħi, għax għad li huma tlieta,  
 huma Alla wiehed, u mgħaqqdin f'egħmillhom.  
 Hi<sup>(7)</sup>, bħal-Missier u l-Iben, qatt ma bdietha  
 il-hajja tagħha u bħalhom mhix maħluqa.  
 Tas-sema u l-art, bħalhom, hija Sultana,  
 u minnhom l-ebda waħda ma hija fuqha  
 u lanqas taħtha : it-Tnejn huma fi hdanha;  
 f'Alla wiehed it-Tlieta huma magħluqa;  
 u kull min jikxef aktar ried hedana  
 il-kbir Misteru, falla u qata' jiesu.

(5) *xorta*: egwali.

(6) *ta' xulxin huma nebbieta*: innibbtin minn xulxin.

(7) *Hi*: Ruħ il-Qdusija.

B'dak li tghallimna l-Knisja, qalbu jhejjen  
 bis; in-Nisrani għandu u ma jqisx b'qiesu, (8)  
 għaliex il-fidi tiegħu żgur tixxejjen  
 sew ġewwa qalbu, kemm ġewwa qalb niesu (9).

Jien nemmen li bil-grazzja t'Alla żżejjen  
 u tisfi minn kull tebgħa l-Magħmudija:  
 biż-Żejt tas-Saħħa u bl-Ilma safi mxarrba  
 u mbagħad bil-Melħ tal-Għerf tiġi mogħnija  
 in-ruħ; u din ma tingħatax hliet darba;  
 imma mingħajrha tal-Ġenna l-mogħdija  
 ma tiftħilniex anqas tad-dnub il-ħarba.

Hi x-xbieha t'Alla fil-bnedmin tistampa,  
 għax minn kull tebgħa biha nsiru puri;  
 xi drabi hi d-dawl hekk kbir ta' dik il-Lampa,  
 li, minn Ruħ il-Qdusija, fuqna turi.  
 u tkebbes f'qalbna ta' l-imħabba l-vampa,  
 illi mis-salvazzjon tagħmilna żguri.

Imma, sabiex ninsfew mill-qżież u l-kruha  
 tal-mishut dnub, illi m'nn Alla jifridna.  
 tal-Konfessur il-maħfra hija merfugħa  
 għalina: il-maħfra, li Ġesù wegħidna,  
 li ma nistgħux bil-flus u l-ghawg nixtruha:  
 għaliex dan kollu lejn l-Infern jgħbidna.

L-ewwel hemm bżonn li nħossu ndiema vera.  
 mbagħ'd bil-fomm nistqarru d-dnubiet tagħna,  
 kollha kemm huma, kif u bil-maniera  
 li għamilniehom, biex Dak li jismagħna  
 jiżinhom ikun jista' u maħfra ntiera  
 tagħhom jagħtina, u mill-Infern jerfagħna.

Tl-ghadu tagħna, li hu dejjem bejnietna  
 biex iġarrafna, kontra l-ġid jagħwina  
 u l-ħażen kollu jlaqqam fi ħsibietna.  
 Imma, biex kontra t-tentazzjoni jtina  
 il-qawwa, u biex neħilsu minn dnubietna,  
 li l-ghadu bihom irid iġħabbina,

Ġesù ħanin, biex ikatrilna ħiltna,  
 u biex minn ġewwa moħħna qatt ma tġhib

(8) *ma jqisx b'qiesu*: ma jgħgħudikax b'għaqlu.

(9) *min jitle'* il-fidi hu jtellifha lil niesu wkoll.

il-fakra tat-turment li ried joffrilna,  
 ta' Missier veru u ta' veru habib (10),  
 l-Iluqaddes Ġisem u d-Demm ħalla lilna :  
 hedak il-ġisem li fuq is-Salib  
 imsammur ġie, u d-Demm, li mill-kefrin  
 Lhud ġie m'arċar, sabiex mill-egħdewwa  
 u minn jasarhom niġu mehluṣin,  
 u nħallu t-triq tal-ghawġ għat-triq tas-sewwa,  
 ta'it sura ta' Ostja mqaddsa, Alla ħaiin,  
 ħallielna, biex ruġna bihom tiddewwa,  
 wara li minn kull dnuw tkun ġiet misfija,  
 'Ta' dan is-Sagrament, il-kbir Misteru  
 Hekk huwa mbierak u hekk hu tal-qdusija,  
 (għad li hemm xi wħud, li dana jridu jmieru)  
 li biex infissru kliem ma nsibx ġo fija;  
 imma bih, fuq il-għadu jtiwa imperu,  
 sabiex naħarbu minn kull tentazzjoni,  
 għax Alla dejjem jisma' bl-akbar ħniena  
 u mħabba liema bħalha, l-orazzjoni  
 illi, minn ġewwa qalb niedma u sogħbiena,  
 toħroġ bi hrara, qima u devozzjoni.  
 'Ta' dan il-għamil kollu li għidt jiena,  
 l-erwieh fit-triq iwettaq tat-tjubija  
 it-tmun għandu l-Qassis biex imexxina.  
 Imbagħ'd, sabiex nitwettqu fil-qdusija,  
 il-Grizma Mqaddsa hemm lesta wkoll għalina  
 sabiex bil-fidi qalbna tkun mimlija.  
 Billi sikwit ġisimna jkebbes fina  
 taż-żima x-xewqa u f'dan id-dnuw il-mejjet  
 dlonk iwaqqagħna, Alla taż-żwieġ fetħilna  
 it-triq, għax imħabbtu lejna hi kbira żzejjed.  
 Dana nitbiegħdu miż-żima jġegħilna,  
 sabiex dad-dnuw ma jibqax fina jbejjet,  
 bit-talb u s-saww, kif Kristu stess qalilna.  
 Għalhekk hedawn is-seba' Sagramenti  
 magħmula ġew mir-Reliġjon qadima (11)  
 Alla stess tana l-għaxar kmandamenti :

(10) *veru habib*: li verament iħobbna.

(11) *qadima*: qadima għax għamilha Ġesù Kristu.

L-ewwel: Illi bhal Alla naghtu qima  
 biss Lilu ghandna. It-tieni: b'guramenti  
 jew b'xi mod iehor ma ghandniex, bla stima  
 l-Imqaddes Ismu nsemmu. It-tielet huwa  
 li nbarsu l-Hdud u l-btajjel; din il-btala  
 ghandna bil-ħrara Lilu biss noffruha,  
 skond kif tghallimna l-Knisja Mqaddsa, u bhalha,  
 bid-devozzjoni u talb ghandna nghadduha:  
 ghax din m'hijiex għalbiex wiehed jixxala!  
 Ir-raba': inhobbu ghandna 'l-ġenituri,  
 ghax tawna l-hajja. Il-hames bis-sikkina  
 toqtolx, lanqas b'haġ'ohra. Is-sitta: Puri  
 mid-dnub taż-zina jridna, għaliex b'dina  
 noffendu 'l Alla u 'l-proxxmu tagħna u żguri  
 aħna li nkeċċu 'l Alla minn ġo fina.  
 Is-seba': La tisraqx. It-tmienja: Isibna  
 hatjin ma jridx ta' xhieda falza: ħtija,  
 illi taħt ghoqliet Alla żgur iġġibna.  
 Id-disa': Ruġna qatt ma tkun misfija  
 jekk aħna rridu tagħna mart qaribna (12),  
 ghax bla kuxjenza nkunu u bla misthija.  
 U l-abhar: Hadd ma ghandu jixtieq tiegħu  
 hwejjeġ in-nies. Għal dawn Alla jheddidna  
 bl-Infern; u kullimkien jilhaqna Driegħu!  
 Nisingħu l-Liġi 'mmela; din tirfidna  
 fil-grazzja t'Alla. Ilkoll ningabru Miegħu;  
 u d-dnub naħarbu ghax Minnu jbegħidna!  
 KBURIJA hi l-ewwel: din ghandna naħarbu,  
 ghax, li aħna mill-oħrajn aħjar, tħassibna,  
 u mħabba filha, lejn il-qerq nitqarrbu.  
 Il-GHIRA hi dik ir-ras li tghaddibna,  
 u biha b'ġid haddiehor rassa ngarrbu:  
 din hija għadu tagħna u trid tegħlibna.  
 Il-GHADAB ta' l-imghaddab il-katina  
 itaqal, ghax tal-korla n-nar ikebbes  
 u t-triq it-tajba jtellef għall-ħażina.  
 Il-GHAZZ, li kontra l-ġid il-qalb iwebbes,  
 tal-għadiet ħżiena fit-triq imexxina

(12) *qaribna*: il-proxxmu tagħna.

u ta' kull vizzju x-xewqa f'qalbna jhebbes (13).  
 IX-XEPPIHA hi dik illi gġagħalna nbatu,  
 għaliex ix-xh'ib ta' kelmtu qatt ma jkun,  
 u l-ilma jressaq lejn xawwatu (14).  
 IL-GUIA l-għaqli twaqqa' u lill-miġnun,  
 għax il-guluż ma jxabba' qatt xewqatu,  
 u qabru jhaffer fejn jiġi midfun,  
 sewwa bix-xorb u kemm bl-ikel iżzejjed.  
 IZ-ZINA hi i-aħbar: Jikser il-qrubija (15),  
 bil-hbieb iqarraq dan id-dnub il-mejjet,  
 b'inganni, tradimenti u kull hżunija,  
 għax jitfi d-dawl tal-għaqal fejn ibejjet.  
 Kontra dawn is-seba' dnubiet qawwija  
 nifthu għajnejna mmela, u nagħmlu dmirma,  
 sabiex nahaqbu minn dawn il-għadiet  
 hekk hżiena, u nġidu lkoll sikwit: Missierna  
 illi tinsab fil-glorja tas-smewwiet,  
 imqaddes ikun ismek minn ġo s'dirna,  
 qabel u wara li nhallu dal-wied  
 tad-dmugħ għall-bena Tiegħek. Ahna Lilek  
 nitolbu dejjem illi thenn għalina,  
 u nizzuk hajr minn qalbna għal għemilek.  
 Ls-Saltna Tiegħek, ja Sinjur, tiġina,  
 kif tisser din it-talba, u kif toffrilek  
 il-qalb minn tagħna, ruġna u kulma fina.  
 Ir-rieda Tiegħek tkun hekk fl-art magħmula  
 sew fis-Sema. Il-lum il-hobż tas-saħħa  
 aġhtina ta' kuljum. Biex tkun maħsula  
 ir-ruħ minn tagħna, aħfrilba d-dnubiet tagħha,  
 kif taħfer lija d-deni li jaġħmulha,  
 sabiex fi hdanek tkun tista' tilqagħha.  
 Missier Dejjem, imħabbtek kebbes fina;  
 mill-għama u mit-tiġrif tat-tentazzjoni  
 eħlisna, u minn kull deni ddefendina,  
 sabiex nistgħu nisthoqqu, bl-orazzjoni,  
 li l-Barka Mgaddsa Tiegħek Int tagħtina,  
 illi tkatrilna f'qalbna d-devozzjoni.

(13) *ihebbes*: idahħal.

(14) *u l-ilma jressaq dejjem lejn xawwatu*: jiġbed kollox għalih

Ja Re tas-Sema u l-art, il-Barka Tieghek  
 aghlina mmela, u Lejk igbed ghajnejna.  
 Bil-qawwa, liema bhalha minn ta' Drieghek,  
 il-ghadu, nitolbuk, bieghed minn hdejna,  
 u l-menti taghna zomm ghal dejjem Mieghek.  
 Ix-xbejba ta' bla tebgha, gharkobbtejna,  
 flimkien infahiru, qabel nerhu l-pinna,  
 u nzidu ma' dak kollu li ahna ghidna.  
 Lilha nitolba sabiex taqilghilna  
 il-grazzja illi xejn mn'Alla ma jbeghidna;  
 illi, hanin, il-mewt ta' dejjem minna  
 ibieghed u, devoti, Lejh jgbidna.  
 Inghidu, immela: Is-sliem Ghalik, Marija,  
 xebba bla tebgha, fost in-nisa kollha  
 Int kont mahtura, u bil-grazzja mimlija.  
 Alla, fuq l-oghla Saltna, Lilek gholla,  
 u bid-dawl dawrek ta' l-akbar qdusija.  
 Ikun imbierek minn kotriet il-folla  
 ta' l-Angli u tal-bnednin, Xebba hanina,  
 il-frott ta' hdanek. Int, illi ggibilna  
 il-grazzi kollha mn'Alla, itiob ghalina,  
 Qaddisa, Marija, Omm Alla, biex jahfrilna,  
 issa u fis-siegħa tal-mewt taghna jtina  
 il-Barka Tiegħu u l-Genna mbagh'd jiftħilna,  
 sew kif Kristu wegħedna, u hekk ikun.

---

# L-AĦĦAR KELMA

Ta' P. P. SAYDON

**J**ISTAGĦĠBU l-qarrejja ta' *Il-Mali* jergġhu jaqraw, wara hafna snin. il-kitba tiegħi, li qisha lehen mitti hieieg mill-hemda tal-qabar. U jintefa għal kollox ma jdumx. Imma qabel ma jintefa għal kollox irrid ingħid l-aħħar kelma lill-qarrejja tal-lum u ta' għada, lill-bbieb tal-lum u tal-bierah, lil dawk kollha li għadhom ma nsewx ismi u nistqarrilhom b'qalbi f'idejja x-xogħol u l-hidma tiegħi fl-ingħoddi, it-tahbit u t-tfixkil, taqtiq il-qalb u qtigh il-jies li fl-aħħar qatagħni u firidni minn kollox u minn kulbadd u te'agħni f'sikta li xejn blief il-hsieb tat-tmiem riesaq ma seta' jikser. Għax bhalissa jien inhossni uifrud minn kollox; hadd ma għadu jaqra jew jisna' kelmti; ismi qatt ma jidher fl-ebda kunitat; fil-laqqgħat ma jarani hadd; fil-hajja soċjali u intellettuali mejjet u minsu. Il-għala? Xi hadd jahseb li din hi l-bruda ta' qabel il-kesha ta' dejjem; it-telqa u l-għeja tal-hajja; in-nuqqas ta' hegga li jgħibu magħhom is-snin. Xejn minn dan kollu. Il-hegga tax-xogħol inhossha tikber dejjem mas-snin u l-għeja qatt ma għalbitni. X'hemm mela fil-hajja tiegħi li qiegħed jahbi lili u l-hidma tiegħi minn għajnejn il-kotra? Hawa hi t-twegiba.

Il-hajja tiegħi kienet għlieda, għlieda twila u siekta u, l-agħar, għlieda m'glufa; kienet għlieda ta' ideal għoli u safi ma' ideali maħsusa u msewsa, miksi jin xi drabi bi tlellix imdieheb li jgħammex il-għajnejn tal-kotra. Kull fejn meddejt riglejja, ma sibtx blief xewk u għolliq; kull fejn harist ma rajtx blief dlam; f'kull ma qbadt nagħmel ma kellix blief tfixkil. F'kollox u kullimkien xewk, dlam u tfixkil. Meta t-tama tar-rebħa kienet għadha ma dahketx bija, ridi, bil-qawwa ta' l-ideal għoli u safi, inwaqqa' l-hajt li kien jagħlaqli triqti, imma daqskemm kien għoli u oħxon kien sa jordanni tahtu. Qtajt jiesi u tlaqt il-għlieda; u issa hawn jien, maqtugħ minn klhadd, magħluq go' fija nnifsi, mejjet haj, mejjet għall-art li fixklet u mewtet l-ideal tiegħi u haj biss f'artijiet barranin fejn ighixu u jirbhu l-ideali kbar u għoljin.

Fid-dinja ta' madwar, ma rajtx u ma narax blief tfixkil, tahwid u tagħwiġ. Donnu l-bniedem tilef triqtu għal kollox u miexi bħal aghma jixxengel, isallab u jgħawweg bla ma jaf fejn hu sejjer. L-ideal tal-hajja ntefa jew inheba mid-dhaħen ta' dinja materjali, u l-bniedem, flok ma jerfa' għajnejh lejn il-għoljiet im-

dawla ta' ideali kbar qiegħed jitkaxkar ma' l-art bħal hanex u. flok ma jwettaq ruħu bil-manna li taqa' mill-gholi, jmula żaqqu. bhas-serp il-mishut, bit-trab maħmuġ ta' l-art. Id-dawl ta' l-ideali ntefa, u fuq id-dinja nfirxet id-dalma tar-regħba u l-kbu-rija, li aktar jagħmlu ħsara aktar ma huma mlibbsin bil-lbsa tar-rgulija, tat-tjeba, ta' l-inħabba, tas-sewwa.

Mhux biħsiebi nsemmi l-ħsara kollha li ġiebet fuq Malta t-telfa ta' ideali għolja. Ħsara waħda biss irrid insemmi, li tolgotni fil-laħam il-ħaj, it-tfikkil li jien sibt fil-ħajja tiegħi tat-tagħlim, it-taħbit li tħabatt, ix-xogħol li ħdimt u x-xogħol li ma stajtix naħdem, il-ġlied li ġġelidt u t-telf li tlift. Mhux ftaħir dan, għax il-ftaħir fir-rebħ, u rebħ jien ma kellix. Imma għandu mnejn kliemi jiswa biex ikebbes f'qalb iż-żgħażaġħ in-nar ta' l-ideali għolja li jaħraq, jeqred u jxejjen l-ideali siefla ta' nies mikluba għall-flus u jxerred fuq Malta d-dawl safi ta' l-ideal tat-tagħlim għoli u jerfa' u jgħolli 'l Malta fejn laħqu popli oħra u fejn aħna, nemel li nagħanluha ta' iġnla, qatt ma lhaqna.

Biex niftieħmu sewwa, irrid qabel xejn infisser x'nifhem b'tagħlim għoli, x'kien il-ħsieb tiegħi u l-għala ma seħħ.

It-triq tat-tagħlim hi triq twila, twila, li ma' tulha hemm haħna bliet kbar u sbieħ, imma li t-tarf tagħha ma jiltaħaq qatt. L-ewwel belt li niħqu hi l-belt li jisimha Kultura Ġenerali. X'inh Kultura ġenerali? Hi l-pedament ta' kull tagħlim għoli; hi lbsa li tiksi l-għera ta' bniedem li ma jaf xejn; hi l-ewwel tagħlim li jiftaħ il-bieb għal tagħlim oġħla; fi ftit kliem, hi tagħlim ta' ilsna, storja, ġeografija, xjenza. Kemm għandna ndumu fil-belt tal-Kultura ġenerali ma nistgħux ingħidu; jista' wieħed idum haġtu kollha jew biċċa kbira minnha, imma ftit żmien għal-linqas irid joqgħod. Fuq kollox wieħed għandu jiftakar li jekk irid jiuħi fil-bogħod aktar ma għandux jitlef haħna żmien fil-belt tal-Kultura ġenerali, għa xit-triq twila u ż-żmien qasir, ix-xogħol iebes u s-saħħa xi drabi dgħajfa.

Mill-belt tal-Kultura ġenerali joħorġu haħna toroq li jieħdu fi bliet oħra, kbar u sbieħ: il-belt tat-Teoloġija, il-belt tal-Liġi, il-belt tal-Mediċina, u haħna bliet oħra. Dan hu t-Tagħlim ġenerali tat-Teoloġija, tal-Liġi, tal-Mediċina, Xjenzi u Letteraturi. F'dawn il-bliet wieħed jista' jdum, bħalma aktarx idum kulhadd, haġtu kollha, iżur dejjem postijiet ġodda u jifi rkejjen moħbija j-w inkella jiuħi dejjem mill-istess toroq, bla ma jħabbat rasu bil-bini sabiħ tal-belt, bit-taqsim tagħha, bl-istorja tagħha, bis-

siwi tagħha għall-bnedmin kollha tad-dinja. Fi kliem ieħor, xi whud, wara li jkunu hađu l-professjoni, jgħixu hađjithom kollha kuntenti b'dak li jkunu tgħallmu f'zghożithom, bla ma jithabtu xejn biex iżiduh jew ma jitilfuhx. Hemm oħrajn li, bla ma johor-đu mill-qasam tagħhom, jibqgħu jaħdmu biex ikatru għerfhom. Jidhlu aktar 'il ġewwa fil-għerf, jagħharfu aħjar dak li ma' l-ewwel daqqa ta' għajn ma jidhix biżżejjed u hekk jimxu dejjem mal-mixja tal-għerf.

Minn kull waħda minn dawn l-ibliet johorđu hafna toroq daqs kemm huma l-friegħi tat-tagħlim ta' kull waħda. Mill-belt tat-Teologija johorđu l-friegħi jew it-toroq tad-Dommatika, tal-Morali, ta' l-Iskrittura, tal-Liġi u ta' l-Istorja tal-Knisja u oħrajn. Mhux it-teologi kollha jaqdbu dawn it-toroq, imma l-ispeċjalisti biss, li għalihom mhux biżżejjed li jkunu jafu tajjeb sugġett li hu għal qalbhom, imma jridu jkunu jafuh bil-għeruq u x-xniexel, kollu kemm hu, bl-irqaqat tiegħu kollha.

X'uhud minn dawn l-ispeċjalisti lanqas mhu biżżejjed għalihom li jkunu jafu s-sugġett fil-medda tiegħu kollha, imma jibqgħu mexjin aktar 'il quddiem sa fejn isir il-għerf, fejn il-għorrief jaħdmu u jithabtu biex jikxfu u jagħharfu dawk il-fatti u dawk il-veritajiet li huma mohbija għall-kotra ta' għorrief oħra. Hafna jsiru għorrief bil-għerf li sabu għorrief oħra. Imma ftit huma l-għorrief li jidhlu għax-xogħol li jfittxu, isibu u jkatru l-għerf tad-dinja. Għax il-għerf jixbah lil art li t-truf tagħha dawramejt għad mhumex iugħammrin bin-nies, għadu hadd ma kellu l-hila jidhol 'il ġewwa minnhom biex jikxef il-ġid li hemm mohbi fihom, hliet xi ftit qalbiena li issa jinfdu minn hawn u issa jinfdu minn hemm, il-lum daħlu ftit 'il ġewwa u għada daħlu aktar, u dejjem iwessgħu l-medda ta' dik l-art u jkatru l-ġid tagħha.

Imma ftit huma dawk li jidhlu għal dax-xogħol ta' tiftix u kxif ta' għerf ġdid. Il-bieċa l-kbira jew ma jafux bih dax-xogħol għax qatt ma semgħu bih, jew jaqtgħu qalbhom għax it-triq twila, ix-xogħol iebes u l-hlas żgħir. Fuq kollox jinhtieg taħriġ tajjeb minn imghallem li jaf it-triq għax indorri fiha, li jaf ix-xogħol għax imkisser fih. Mhux xogħol ta' diletanti. Mhux tlablib fieragħ. Tisma' 'l xi hadd jitkellem fuq Pariġi, jidhirlu li jafha rokna rokna għax sema' min jitkellem fuqha jew ra xi kartolini jew għax darba għadda jumejn jew tlieta fiha. Dan xogħol tat-tfal. Mhux biżżejjed li tkun taf bil-hidma ta' tiftix il-għerf u

anqas mhu biżżejjed li darba f'haitek tkun qbadt f'idejk il-ghodda; ix-xoghol u ż-żmien biss jagħmluk ingħallem.

Liema triq jaqbd u l-ghorrief Maltin? Inhabbqu hafra fuq il-htieġa tal-kultura ġenerali, irridu li ż-żgħażaġh tagħna jithurrġu tajjeb fiha, bħallikieku hlietna na hemmx x'wicheb jitgħallem. Jidhrilna li wicheb li ma jkunx imkisser tajjeb fit-tagħlim ta' l-ilsna u tal-letteraturi ma għandux jibqa' miexi aktar 'il quddiem fit-triq tal-ġherf, u għalhekk jiġri li dawk li jogħġbuhom l-ilsna u l-letteraturi aktarx jieqfu fl-ewwel belt u oħrajn li aktar ikunu miġbudin lejn tagħlim ieħor ikunu mfixklin u miżmumin forsi għal dejjem fit-triq tat-tagħlim li jkun aktar għal qalbhom. Min jaf kemm żgħażaġh, miġbudin għax-xjenzi jew tagħlim ieħor għoli ntilfu għal kollox minhabba xi nuqqas fil-letteraturi. Sbieħ l-ilsna u l-letteraturi, sabiħa u meħtieġa l-kultura ġenerali, imma wisq isbah il-proporzjon fit-taqsim tat-tagħlim. U aħna, li ma narawx hliet is-sugġetti tagħna, il-proporzjon ma narawhix. X'jiswa bħala professjonista tabib jew avukat li jkun jaf jikteb poeziji sbieħ u na jkunx jinqala' biżżejjed fil-professjoni tiegħu? Iku jixbah lil raġel b'ras kbira u ġisem żgħir, jew b'ras żgħira u ġisem kbir li flimkien jagħmlu raġel ikrah.

Fost dawk li jashu sal-bliet tat-Teologija, tal-Liġi jew tal-Medicina l-kotra l-kbira jieqfu hemm u hemm iġhadu hajjithom kollha. Izda x'uhud ridu jitgħallmu dejjem il-ġdid u jibqgħu jinxu dejjem 'il quddiem mal-ġherf. Għandna wkoll xi ftit li jaqbd u t-triq ta' l-ispeċjalizzazzjoni, imma dawk li jagħmlu t-tiftix u t-taktir tal-ġherf il-ħidma ta' hajjithom kollha, kemm għandna minnhom?

Din hi t-triq tal-ġherf kif naraha jien. Kif imxejt fiha? Kif mexxejt u ridt immexxi l-oħrajn fiha? Biex inwieġeb sewwa, jah-tieġ nitkellem fuqi nniġsi u nikxef il-qalba ta' qalbi, mhux biex niftaħar — il-ftaħir inhalli lil haddieħor — imma biex il-ħidma tiegħi tidher kollha kif inhi, bid-dja u d-dell tagħha, kif tfašlet f'moħħi u nħadmet minn idi, biex klieni jiswa forsi biex ikebbes xrara f'qalb xi hadd miż-żgħażaġh. Il-bqija għal darb'ohra.

## IL-MILIED IT-TAJJEB!

*Lill-Prof. Kav. Ġużè Galea, M.B.E., M.D., D.P.H.  
u lill-familja tiegħu.*

### *Ta' ĠUŻE' BORG PANTALLERESCO*

Li kienu x-xewqat isehħu  
f'dina l-art  
hajja sabiha rridilkom  
taħt Sema tal-kobalt:

qmuħ, dwieli  
r frött mill-aktar bnin,  
djar bir-rham miksija  
u ħarir fin;  
għall-Milied  
u s-snin l-oħra kollha li ġejjin:

farag tas-Sema  
kul! fejn tmiddu riġlejkom;  
u 'l dawn li thobbu rridilkom  
dejjem hdejkom:


fix-xewqat tiegħi  
m'hemmx dmugħ għalikom,  
m'hemmx hemm;  
ta' fomm bi kliem ħelu mzejjen  
ma ggarbux is-semm:

Triqtkom ġonna bin-nwar  
minn tarf sa tarf  
tapiti taż-żahar.

Nixtiqilkom.  
jiem mill-isbaħ  
taħt Sema bli bħal kobalt —  
li kienu x-xewqat isehħu  
f'dina l-art!

**KLIEM TA' DUN ĠWANN M. FARRUGIA,  
FIL-ĠUBLEW TA' L-EWWEL QUDDIESA TIEGHU  
(1892 — 1952)**

“Bhal-lum sittin sena, mixhut wiċċi fl-art quddiem l-Altar waqt li fil-Kor kien qiegħed jitkanta l-“Veni Creator Spiritus” u l-Isqof kien biż-żejt tal-Grizma jidlikli idejja t-tnejn,



**Il-Wisq  
Reverendu  
Kanoniku  
Teologu  
Dun Ġwann  
M. Farrugia,  
Membru  
Akkademiku  
tal-“Għaqda  
tal-Kittieba  
tal-Malti”.**

Ġesù Qassis ta' Dejjem. irreġistrani fil-Ktieb tad-Deheb, bhala werriet tal-Qassis Melkisedek.

Għajnejja mxarba bid-dmugh tal-konsolazzjoni u qalbi trid ittir bil-ferh, imbeġġa biz-zelu u ghatxana biex ma' tul hajti nagħmel ġid kemm nista'; dikment bdejt il-missjoni tiegħi skond ir-rieda ta' Ġesù: Qassis Divin bla tebgħa, bla bidu.

F'dawn is-sittin sena ta' Saċerdozju, dejjem għamilt dmiri, skond il-kapaċità tiegħi għajfa, u jekk ma għamiltx iżjed, żgur li ma hix htija tiegħi.

Ma' tul il-ħidma tiegħi saċerdotali, għaddejt minn bosta tiġ-ib iżda ġejt meħlus, u xi daqqiet b'miraklu fid-dieher. Ma' tul hajti ippruvajt: hena mħallaf ma' mrrar ta' dispaċiri; iżda b'danakollu qatt ma sogħobbija li jien xiddejt is-suttana sewda, simblu ta' vistu għal din il-ħajja: minsuġa bil-miżerji, bil-qerq u bl-affanni.

Mal-milja ta' dawn is-sittin sena, rajt jintfew bhala imsiebaħ li jixxuttalhom iż-żejt, il-ħajja ta' dawk kollha l-ħbieb fis-Saċerdozju u ta' dawk li fis-sena 1892 ixxierku miegħi fuq l-Altar tal-Kbir Alla, u l-lum, bqajt wahdi: l-inqas wiehed denn, fost-hom.

....*"O altitudo divitiarum sapientiae et scientiae Dei, quam incomprehensibilia sunt iudicia ejus et investigabiles viae ejus"* (Rom. II. 33) *Min jista' jifhem il-ġudizzji t'Alla; min, jekk mhux Profeta, jista' jobsor il-għalier hallieni ngħix bier nilhaq is-sitlin sena ta' Saċerdozju?!"* .....

Tgħid, għad irid xi haġa oħra minni? Tgħid ma qdejt x il-ministeru tiegħi kif jixraq?.....

Din il-Quddiesa tal-lum, li fakkritna f'dan kollu, hi bhala hlas għan-nuqqas kollu ta' hajti, kemm ukoll radd il-hajr, għal grazzja hekk straordinarja li għoġbu jagħtini".

## IL-PALK MALTI

*Ta' H. BORN, O.P.*

**J**AF kulhadd li x-xejra li ba l-Malti minn xi hamsa u għoxrin sena 'l hawn hija kbira u, għalkemm kbir kien it-tfexkil, il-lum bdejna naraw li ż-żerriegħa li nżerġet f'dawk iż-żmenijiet mhux biss xettlet imma tatna sigar u frott li bihom nisabu mkabbrin. Dehru kotba ta' poezija u proża li jixirqilhom joqogħdu f'dejn kotba mitbugħa b'isna oħrajn bla mistħija ta' xejn; rajna żgħirażgħir li hassew li kellhom biex jiftahru li għandhom ilsien sabih li jista' jfisser hsibijiethom b'kitba mirquma u armonjuża.

Dehret ukoll il-kitba tal-palk, imma hawn jinhtieg nistqarru li għadna ftit lura. Ma jmissux kien hekk għaliex jekk hawn xi kitba li tisia' tħajrek biex tidhol għaliha hija sewwa sew il-kitba għall-palk: kittieb ta' poeziji jista' jaqta' qalbu għax jibża' li mhux kulhadd huwa mxengel lejn dik is-sura ta' kitba; kittieb tal-proża jista' jwajjal f'moħħu li mhux sa jsiċ nies biżżejjed li jhobbu l-qari. Imma min jikteb għall-palk jaf tajjeb li l-kitba tiegħu sa tiġi mismugħa minn swali miżgħudin bin-nies. Jaf tajjeb li l-lum li hawn bosta kumpanniji li huma għatxana għal kitba ġdida, ix-xogħol tiegħu jekk ikun tajjeb, malajr jinħataf. Mela dan ifisser li l-kitba għall-palk, jekk mhux iżjed minn kitba oħra, imissha mxiet 'il quddiem daqsha.

Niftiehm u sewwa. Xi kitba tal-palk tidher sikwit. Imma mhux kull kitba tal-palk jixirqilha dan l-isem. Hemm kumpanniji li qegħdin iduru għal subgħajhom bħall-qarnita u jfittxu d-drammi u l-farsi antiki, u hemm oħrajn li sikwit qegħdin isemmghuna xogħlijiet miktubin ta' malajr u bil-għaġla u li fit-tfassila letterarja tagħhom jistgħu jittqiesu ma' dawk li kienu jinkitbu xi hamsin sena ilu. Imhabba f'hekk, in-nies li tmur tisma', mhux biss qiegħda żżomm ruħha marbuta ma' dik is-sura ta' kitba qadima, imma x'aktarx ma tifhemx u tmaqdar xogħlijiet li jixirqu liż-żmien tal-lum.

Ma rridux inwaqqgħu fit-tajn dak li nkiteb qabel. Xejn minn dan. Għe li deher xogħol Malti għall-palk li għadu jinstama' sabih sal-lum. Imma jinhtieg nifhemmuha li fil-mixja tal-letteratura kollox jimxi flimkien u, jekk imxiet il-poezija u l-proża, id f'id magħhom għandha wkoll timxi l-kitba tal-palk. Dawk li kitbu dari, kieku kienu jgħixu fiż-żmenijiet tagħna,

kienu jkunu l-ewwel nies li jifhmu dil-haġa u kienu jaghtuna xogħlijiet li jixirqu l-letteratura Maltija tal-lum.

Issib min ighidlek li huma n-nies li jmexxuk fil-kitba. Jekk tridhom jiġu jisimgħuk trid tara x'jogħgobhom u x'ma jogħgobhom u mbagħad tagħtuom biss dak li jhobbu huma. Ma għandniex xi ngħidu, dan huwa kollu minnu. Imma mhux sa barra. Iridu jkunu wkoli il-kittieba li b'sabar kbir u b'rieda qawwija, iwarrbú dak li hu hażin u, fuit fuit, jerfgħu l-moħħ tas-poplu mill-qiegħa li xi drabi jkun jinsab fuqha. Jekk jisimgħu l-lum u jisimgħu għada, jibdedw biex widnejhom tidra l-niewwa u l-qawwa tal-letteratura tal-lum u jasal żmien meta ma jkunux iridu jafu b'haġ'ohra.

Ta' min iżorom quddiem għajnejh li kitba tal-palk hażina tista' ttelef mhux biss dik li hija toghma tal-palk imma wkoll sejtiet ta' kitba ohra. Għalhekk huwa dmir tal-kittieba tal-lum li jqumu min-nagħsa li huma fiha u, b'rieda qawwija ma jidqgħu qatt li jiktbu għall-palk xogħlijiet li ma jixirqux lill-kitba tagħhom f'fergħat oħrajn. Artijiet ohra kellhom it-tfikkil li għandna ahna l-lum, għaddew mill-istess ilma tagħna, imma waslu fejn kellhom jastu. Dan nistgħu nagħmluh ahna wkoll. Billi ahna ekejkni, jista' jkun li jkollna niħabtu aktar; imma l-lum jew għada naslu.

Imma mhux biss il-kittieba jridu jkunu. Jinhtieg ti jkun hemm min jagħmlilhom il-qalb. Jistgħu jsiru aktar konkorsi milli satu s'issa. Għax ngħiduha kif inhi: konkors isirlek kull mitt sena u terġa' u tgħid mhux dejjem jitmexxa tajjeb biżżejjed biex iħajrek. Il-konkorsi jinhtieg li jsiru ta' sikwit u sewwa u ssir hidma qawwija biex jingibed interess fuqhom mhux minn min jidhol għall-konkorsi biss imma minn kulhadd. Ngħajtu aktar biex imbighu iżjed.

U mbagħad taġ'ohra wkoll. Nejn ma hemm li jfixkel xogħol letterarju aktar milli meta jinqara hażin. Billi jkun letterarju dejjem, fuit jew wisq, ikun itqal minn xogħol ieħor u għalhekk, bejn it-toqol tiegħu u bejn li jinqara hażin u xi drabi bla haġja, min jisma' xejn ma jingibed lejha. Kitba tal-palk tajba (u ma' din ngoħdu *r-radio plays*), jinhtieg li jintelqu f'idejn l-aħjar nies li bil-hila tagħhom ikunu jistgħu jfissru hsieb il-kittieb bis-sengħa kollha u b'dawk l-ilwien li mingħajrom tiksah u tibqa' biered.

Min jaqleb għall-Malti kiiba tal-palk barranija xejn ma għandu għax jahseb li ma jkunx qed jagħmel xogħol siewi. Ikun qiegħed jagħmel hidma tassew kbira. Wisq aktar abjar minn dawk li kull darba jduu mal-lewża u jagħtuna dejjem l-istess haġa b'libsa oħra, min jaqleb xogħlijiet barranin għall-Malti jkun qiegħed ifchemna bl-iisien tagħna kif hasbu mhuñ kbar li fahhrithom id-dimja kollha. Kemm sa ndumu nidhku bil-missier x'h li biutu jew ibnu jridu jitgharrsu bil-moħbi, u bl-injoranza eżagerata tas-seftur? Dil-qoffa tielgħa u oħra nieżla jridu jinqatgħu u nibdew nimirbu fi hsibijiet ġodda miktubin għan-nies f'sura sabiha u li ikun tixraq lil-letteratura tal-lum.

## Tfakkira ta' Annibale Preca

Ta' MARJU AGIUS

**F**NOVEMBRU tas-sena 1951 saret tfakkira f'Hal Lija, tal-Għaliem, Kittieb u Edukatur tal-poplu Malti, Annibale Preca. f'għeluq il-50 sena minn mewtu.

Meta wasal il-waqt, il-Kumitat ii kien twaqqaf għalhekk, ha hsieb biex tqassam librett li barra li ġie mżejjen bi xbieha *zghira* ta' A. Preca u ġewwa b'tagħrif qasir hafna fuq haġtu, programm, saret, epigrafi, poezija, innu u tagħrif iehor.

Is-Sibt, 24 ta' Novembru 1951, saret Quddiesa solenni *de Requie* għal ruh A. Preca, mill-Mons A. Buhagiar, b'mużika tas-Surmest F. Diacono, fil-Knisja Parrokkjali.

Fil-ghaxxija, il-Kumitat, il-Banda "Beatv Piju X", tfal, sur-mastrijiet u mes oħra ngebru qrib id-dar fejn kien joqgħod Preca. Imbagħad waslu d-Direttur ta' l-Edukazzjoni J.P. Vassallo; il-Minist u ta' l-Edukazzjoni, l-Avukat Fortunato Mizzi, u l-Kappillan ta l-Parroċċa, Don C. Lia, li ġew milqugħa mill-President. Wara li introduċa lill-Kappillan u l-bqija tal-Kumitat lill-Mi-

(\*) Niehdu pjaċir ingħarrfu illi s-Sur Marju Agius, wiehed mill-Imsejbin Akkademici tal-"Għaqda", kien wiehed mill-promuturi u mah-tur President tal-Kumitat ta' din it-Tfakkira xierqa, sabiha u patrijot-tika—*Nota tad-Direzzjoni*.

nistru ta' l-Edukazzjoni, il-President qara kelmejn fuq l-okkazjoni u talab lil-Ministru sabiex jikxef l-irhama tat-Tfakkira li twahhlet fil-faccata tad-dar fejn ghax u miet A. Preca.

Il-Ministru ta' l-Edukazzjoni kixef l-irhama fost id-daqq ta' l-innu Malti mill-Banda "Beatu Piju X" u qal kelmejn fejn fahhar lil A. Preca ghal-hila tieghu bhala kittieb tal-Malti u ta' ilsna ohra u bhala xempju tan-Nazzjonalizmu Malti. Kif spicca, it-tfal bniet ta' l-Iskola tal-Gvern, kantaw innu b'għieh A. Preca taht it-tmexxija tas-Surmast C. Costa.

Wara dan, il-Banda "B. Piju X", it-tfal ta' l-Iskola, is-surmastrijiet, il-Kumitat, id-Direttur ta' l-Edukazzjoni, il-mistednin u kotra ta' nies imxew ghal hdejn il-Knisja Parrokkjali. Kif waqaf id-daqq tal-Banda u t-tfal ta' l-Iskola poggew kuruna mal-piramida tax-xellug taht l-inkwatu bi xbieha ta' A. Preca, bhala Monument provvizorju, id-Direttur ta' l-Edukazzjoni, b'suggett: "Preca Edukatur tal-Poplu Malti", qara u ta tagħrif fuq ix-xogħlijiet ta' Preca għall-gid u għat-tagħlim tat-tfal u tal-poplu sew bhala surmast u kemm bis-sehem li ha fil-kitba ta' kotba fosthom minn dawk tal-kollezzjoni tal-Mogħdija taż-Zmien, kitba li deheru tiswa fi zmienna wkoll għal-kultura tajba tal-poplu.

Il-Banda "Beatu Piju X" daqqet program ukoll fuq iz-zuntier, taht it-tmexxija tas-Surmast A. Sammut, programm li għalkemm fl-abhar, minhabba l-hin, tgawda biss minn ftit nies, spicca tajjeb ukoll mis-Sur S. Mifsud li f'tahdita ta' xi hames minuti, ipprova juri lil Preca bhala veru Patrijott.

Il-Hadd, 25 ta' Novembru 1951, fil-ghodu, tfajliet tal-Brigata Nazzjonali ta' Ransley, u subien tal-Brigata Nazzjonali Maltija, għamlu sfilata minn quddiem id-dar fejn kien joqgħod Preca sa quddiem il-Knisja tal-Parrocča. Wara li zewg zghazagh tal-Brigata Maltija u delegat tal-Kazin "S. Andrija", poggew kuruna, wahda fuq kull naha tal-Monument provvizorju ta' Preca, l-Avukat G. Zammit, b'suggett: "Preca Habib tal-Għerf", qara diskors fejn weru l-hegga ta' A. Preca għall-istudju, u l-gid li għamel lil kulhadd bil-għerf u l-kultura tajba tieghu — tahdita li fha qiegħed lil Preca ma' nies kbar ohra barranin.

Fil-ghaxija, wara l-5.30, saret Akkademja muziko - letterarja b'għieh lil A. Preca fil-Kazin tal-Banda "Beatu Piju X", li kien imzejjen ukoll għall-okkazjoni b'ritratt ta' Preca fuq mejda zghira fil-platea u bandiera bl-arma tal-Parrocča go fond abjad, ahmar u isfar, imdendla fil-faccata għol-palk.

Wara daqq ta' l-Innu Malti u marċa Sinfonika mill-“Isouard String Orkestra”, taht it-tmexxija tas-Surmast Pace, il-President tal-Kumitat “Tfakkira A. Preca”, qara diskors qasir bhala introduzzjoni ta' l-Akkademja, fejn qal li hu dmir li wiehed jagħmel tfakkira ta' min għamel għiel lil art twelidu, fil-waqt li semma wkoll l-ammirazzjoni li kellu Preca lejn il-Parroċċa Villa Lija, fejn għax u għe midfun wara mewtu.

Wara li s-Sur A. Bartolo, akkompanjat bil-pjanu mis-Surmast G. Grima, kanta l-“Ella Giammai M'amò”, mill-opra “Don Carlos”, ta' Verdi, is-Sur Nin Cremona qara diskors b'suġġett: “Preca bhala Filologu”, li minnu wiehed seta' jifhem illi għalkemm ix-xjenza tal-Filologija kienet għadha fil-bidu tagħha, Preca, wara li għarbel sewwa l-Ilsien Malti hallielna xogħol li jibqa' bhala l-ewwel trattat fuq is-sura organika tal-Lsien Malti.

Wara daqq melodjuż tal-“Pas Leger”, tas-Surmast C. Pace, l-Avukat Prof. Aquilina qara diskors b'suġġett: “Preca fil-Letteratura Maltija”, fejn wera lil Preca bhala wiehed fost il-kittieba ewlenin li għenu fil-bini tal-Letteratura tajba Maltija, għaliex għaraf il-htieġa tat-tagħlim tal-Malti għall-edukazzjoni tal-poplu, fil-waqt li rnexxielu jaasal fejn wasal bl-istil helu, sempliċi u ċajtjer tiegħu.

Wara d-daqq ta' “Pris D'Orient”, ta' Pisani, ir-Rev. Prof. S.M. Zarb, O.P., qara diskors b'suġġett: “Preca bhala Edukatur Religjuż”, fejn radd hajr lin-nies ta' Hal Lija talli għarfu jagħmlu tfakkira ta' l-impjant A. Preca u fejn imbagħad wera s-sentiment religjuż fil-kitba ta' Preca billi semma fit-tul l-“Istorja Sagra” u l-“Istorja tal-Knisja” għall-poplu. Fl-aħħar il-Prof. Zarb wera kemm jixraq li l-kitba ta' A. Preca tingabar flimkien u tibqa' tinqara.

Kull wiehed mit-tliet oraturi għe introdott mill-President u kull diskors u l-orkestra ġew milqugħin b'ċapċip kbir ta' l-idejn. Fl-aħħar din l-Akkademja Nazzjonali li tibqa' msemmija fl-istorja tal-Malti u tal-Parroċċa Villa Lija spicċat b'kant ta' l-Innu tas-Sur S. Mifsud, mużikat mis-Surmast C. Pace.

Wara li spicċat l-Akkademja u l-Prof. Aquilina, f'isem il-“Għaqda tal-Malti (Università)”, ta ritratt zġħir ta' A. Preca fi gwarniċ indurat lill-Kappillan għall-Mużew tal-Parroċċa, il-President tal-Kumitat tat-Tfakkira radd hajr lil kull min għen biex tmexxi t-Tfakkira u stieden lil-mistednin għal bikkjerata, li saret fuq fis-swali tal-Każin.

## T G H I D ?

*Ta' GUZI MICALLEF GRIMAUD*

Inhobbok!

X'kelma!

Kemm ghidnieha lil xulxin  
 b'lehen mksur b'biki gewwien ta' ferh  
 taht sema jsewden saffi,  
 b'xi kewkba fih, lil hawn u 'l hinn,  
 li tfeġġ u tilma w tghib,  
 u terġa' tfeġġ u tilma!

X'seher ta' kelma!

Taf l-ghala dat-tferfir,  
 dal-ferh ta' ġenn,  
 dal-qbiż tal-qalb f'sidirna;  
 dal-lfiq u dat-treġhid,  
 dad-dmugh,  
 dil-blewwa kollha  
 niezla diluvju dwarna?

Taf l-ghala l-estasi?

Taf l-ghala kif ngħiduha lil xulxin,  
 dil-kelma,  
 fuq l-art ma jibqa' hadd hliet jien u int,  
 u l-hsejjes biss jinstemgħu  
 ta' żewġt iqlub  
 qalb waħda?

Tgħid għax twerritna,  
 lili w lilek,  
 is-setgħa tal-Hallieq  
 u t-tnejn tagħmilna,  
 int omm,  
 u jien missier,  
 ta' dinja ġdida?

Victoria, Ghawdex, 25. 9. 51.

# Guħ Mard.....u Kittieba

Ta' NIKOL BIANCARDI

**K**IEKU wiehed kellu joqgħod fuq dak li jaqra fuq il-poeti u l-kotra tal-kittieba, k'ieku jrid ikun miġnun biex jiħajjar isir bħalhom. — “Jaqbel li tkun kittieb? Jaqbel li tkun poeta?...” Jekk qrajt elf ħajja ta' nies għorrief sibt li 999 minn-hom mietu morda u bil-ġuħ. Wisq naħseb, iżda, li din ix-xejra ta' kitba issa saret drawwa u ħakmet lil bosta li jħobbu l-letteratura sentimentali.

Donnu wiehed ma jistax ikun poeta jekk ma jkunx marid b'sidru! Donnu ħadd ma jista' ikun kittieb jekk ma jkunx bil-ġuħ! Din l-propaganda sentimentali ili nafha minn minđu kont żoġir u, haġa tal-ġhaġeb, donnha kellha bħal seħer fuqi. Min-ħabba x-xorti ħażina li bosta drabi tmiss lill-poeti, jiena dejjem ħasseif bħal ġibda ta' ħniena lejn min hu għaref. Il-lum li kbirt, din l-propaganda ħafna minnha qarrieqa, xejn ma saret toġġobni.

Il-qawl iġħid: “Il-bniedem ma jgħixx bil-ħobż biss”. Hekk hu tabilhaqq, iżda daqshekk ieħor hu minnu li “Il-bniedem ma iġħixx bil-poeżija biss”. U la darba hu hekk, iehťieg inħajru liż-żebħażagħ iħalltu l-ħelu mal-meħťieg: “Ille tulit punctum qui misquit utile dulci”. U ma noqogħdux insewdulhom qalbhom.

Fit-Tieni Ktieb tat-Tmienja u Għoxrin Sena (Ġunju 1952) ta' “Il-Malti”, jena qrajt dak li kiteb il-ħabrieķi ħabib tiegħi Ġ. Cassar Pullicino fuq it-traduzzjoni tal-poeta Malti Dwardu Cachia, minn poeżija portugiza tal-famuż kittieb Luiz de Camoens, li ftissret b'izjed minn 120 ilsien, fosthom bil-Malti. Il-lum m'inx se nitkellem fuq ix-xogħol ħabrieķi u sħarrieķi ta' Cassar Pullicino, li tiegħu ħaqqu l-akbar tiffir, imma se nieqaf fuq ftit versi li sewdrli qalbi waqt il-qari ta' l-istudju li għamel. Sirna nafu li Cameons “messitu l-pesta fl-1580 u miet f'miżerja hekk kbira li l-Karmelitan li kien jassisti miegħu qab-ziħtu demgħa kbira jara ġenju hekk kbir mingħajr lanqas biss liżar biex iġħattuh”. Dan fuq Camoens. Issa niġu għall-poeta taġħna: Dwardu Cachia. Sirna nafu li Cachia: “Miet f'gorboġ ħdejn iħ-ħimteru f'għaks kbir bil-mard tas-sider u b'qalbu maq-suma”.

Wiehed miet bil-pesta u l-ieħor bil-mard tas-sider: it-tejn bil-ġuħ! Imsieken tassew! Kemm kont iżjed ħieni meta kont

naqra xi wiehed mill-kotba tax-Xoghħol Kbir ta' Camoens "Os Lucrados", minghajr ma kont naf xejn iżjed fuqu, għajr il-qima li biha kien imdawwar bhala poeta kbir. Kemm kont iżjed ferhan meta kont naqra l-versi ħfief u mexxejja ta' Dwardu Cachia fil-poemett tiegħu "Katrin ta' l-Imdina", bla ma kont naf fejn u bix miet, għajr li kien pensjonant u bniedem mahħub.

Din l-ishaba ilha tħedded lill-poeti u lill-kittieba — u ma-dankollu lil kull min hu għaref u patrijott — miż-Zmenijiet tan-Nofs meta għadd ta' kittieba sentimentali iżjed kienu jagħfsu fuq il-hajja gēwwenija tal-kittieb milli fuq il-grajja barranija tiegħu. Donnu fid-dinja ma kienx hawn għorrief li mietu mfawrin fil-gid u ta' għomor kbir. Mur għidlu hekk lil George Bernard Shaw, li miet ta' iżjed minn 90 sena, u li ħalla warajh gid kbir. U bhāl Shaw kien hawn eluf oħra. Imma, ħaġa tal-għa-gebb! il-kittieba jħobbu jokorbu wisq. In-nikef huwa donnu l-alla tagħhom. Wera kollox id-dinja m'hijjex kerha daqs kemm inpinguha fil-poezija tagħna waqt xi attakk ta' dieqa. Jekk il-bniedem ordinarju jaf jithenna bil-baħar, bis-smewwiet, bil-gonna u b'dak kollu li hu sabiħ, kemm iżjed jitgħaxxaq bihom il-poeta li jaf joħloq dinjiet oħra bil-qawwa ta' ħsibijietu?! Le, le, mhux tassew li l-poeti u l-għorrief huma nies kollha xortihom hażina. Biex tkun poeta jeħtieġ tkun bniedem qalbieni u fif-takar li wera kollox **ma hawnx ward bla xewk**, kif ukoll **ma hawnx xewk bla ward**.

## VARIA ATQUE BREVIORA

(*Ikompli mill-faċċ. 7*)

In-numru *sebhā* f'xi frażijiet Maltin:—

Saħħa *seba'* saħħiet; Il-qattus għandu *sebat* erwieħ; Trid *seba'* għajnejn; Għidtlu *sebat* elef darba; Għandu *seba'* mitt sena.

*Dissimalazzjoni* tal-likwidi f'xi nomi proprji u f'xi kliem ieħor:—

Galandri (flok *Galandrea*); Galanton (flok *Galanton*); sensel (flok *sessel*); kenur (flok *kenun*); qniepel (flok *qniepen*); ringiela (flok *ringiera*); lankè (flok *nankin*); lenò (flok *ninon*); linfa (flok *ninfa*).

*Assimilazzjoni* tal-likwidi f'xi nomi ta' Qaddisin u oħrajn:—

Sam-Mark; Sam-Martin; Sal-Lawrenz; Santur-Rokku; Fras-Salv; Fraġ-Ġwann; Grammastru.

(*Jissolta fil-faċċ. 32*)

## RECENSJONI

### SEHEM ĊKEJKEN U ŻEWĠ BUZZETTI OHRA. — Ta'

Dun Anton Xiberras. — Opri Missjunarji Pontifiċi, 1952.  
— Empire Press, Valletta.

Dawn it-*fliet* Buzzetti miktubin minn Dun Anton Xiberras ġew im-xandrin minn fuq ir-*Rediffusion* minn membri ta' l-*Azzjoni Kattolika* ta' San Giljan dis-sena f'okkażjonijiet ta' *Jum il-Morda*, tal-*Ġurnata Missjunarja* u tal-*Festa tas-Santa Infanzja*.

L-argumenti ta' dawn ix-xogħlijiet drammatiċi *ċkejkna* magħmulin għal fuq ir-*Radio* huma, tista' tgħid, kollha ibbażati fuq iċ-*ċahda* tad-dinja u s-sakrifiki ta' membri tal-familja biex jagħtu ruhhom għax-xogħol tal-konversjoni ta' l-erwieh qalb is-suwed ta' l-Indja u taċ-*Cina*, kif ukoll għall-*għid* tal-*Ġurnata Missjunarja*, u fuq il-*generożità* ta' qalb nisranija li b'wegħda tagħti *għidha* għall-*edukazzjoni* ta' tfajjel imsejjah għas-saċerdozju u għall-*missjoni*. Bħala *ħeejjeċ* teatrali għar-*radio* jistgħu iġghaddu u għandhom il-*preġju* tagħhom, għal dik li hi *propaganda*, u wiehed jista' jagħder xi nuqqasijiet fit-*teknika* drammatika, l-*iktar* fid-*djalogar* u fid-*diċitura* li f'xi lma' di i**bbiegħdu** mix-xehta naturali u l-*letterarja*. *Ħabat* tajjeb li r-*radio* iġġhatti *ħafna*, l-*iktar* fejn l-*azzjoni* ma għandhiex dik l-*unità* ta' *żmien* u lok li ti**htiegħ** l-*istess* azzjoni b'att wiehed fuq il-*Palk*.

L-*istampa* ħarġet taħt l-*Opri Missjunarji Pontifiċi*, 1952, mit-*tipi* ta' l-*Empire Press*.

\* \* \*

## VARIA ATQUE BREVIORA

(*Ikompili mill-faċċ. 31*)

*Ismijiet* ta' postijiet, ta' nies, ta' annimali u ta' pjanti li jibdwew bil-*klejma bu-* (minn *abu*):—

*Postijiet*: Buġibba; Busewdien; Budaq; Buleben; Bukana; Bubaqra; Bunaħħala; Buġherwien. *Nies*: Buttigieġ; Buħaġar; Busuttill; Buġeja. *Annimali*: Bumunqar; bufula; bużullieqa; buġħadam; buħarrat; buqrajq; buċaqq; buċaqaq; budakkra; buġħajjat; bużiddem; buġħarwien; bukhajla; bulebbit; bumellies; buxiħ; buliff; bumerin; bunittien; buqarn; buqarrieq; bugriz; buqrajq; buras; buqawar; busuf; buswejda; buwaħħal; buzaqq. *Pjanti*: Budebbus; bumnejher; buqexrem; busieq.

